

೧೮. ನಮ್ಮ ಶಾಲೆ



ನೋಡ ಬನ್ನಿ ನಮ್ಮ ಶಾಲೆ
ಹಸಿರು ಸಿರಿಯ ನಡುವಿದೆ
ಶುದ್ಧ ನೀರು, ಸ್ವಚ್ಛ ಗಾಳಿ
ಸ್ವಚ್ಛ ಪರಿಸರವಿಲ್ಲಿದೆ.


ಸುತ್ತ - ಮುತ್ತ ಸದಾ ಹಸಿರು
ಮಕ್ಕಳೇ ಇದರ ಉಸಿರು
ಭವ್ಯವಾದ ದೇಗುಲ
ತಲೆಯೆತ್ತಿ ನಿಂತಿದೆ.

ದಿನವೂ ನಡೆವ ಆಟ-ಪಾಠ
ಮಧ್ಯಾಹ್ನದ ಬಿಸಿಯೂಟ
ಗಿಡಗಳೊಡನೆ ಒಡನಾಟ
ಮನಕೆ ಮುದವ ನೀಡಿದೆ.

ಜಾತಿ-ಧರ್ಮಗಳ ಹಂಗಿಲ್ಲ
ಮೇಲು-ಕೀಳು ಭೇದವಿಲ್ಲ
ಅಕ್ಕ-ತಂಗಿ, ಅಣ್ಣ-ತಮ್ಮ
ಒಂದೇ ಇಲ್ಲಿ ನಾವೆಲ್ಲ.

ಓದು-ಬರಹ ಕಲಿಯುತ್ತ
ನಾಡಿಗಾಗಿ ದುಡಿಯುತ್ತ
ಸ್ವಾರ್ಥ ತೊರೆದು ಬಾಳುವೆವು
ಭಾರತಾಂಬೆಗೆ ನಮಿಸುತ್ತ !

- ಗೀತಾ ಬರ್ಲ



೧) ಕೆಳಗಿನ ಪ್ರಶ್ನೆಗಳಿಗೆ ಉತ್ತರ ಬರೆಯಿರಿ.

೧) ಸ್ವಚ್ಛ ಪರಿಸರದಲ್ಲಿ ಏನೇನು ಇವೆ ?

೨) ಪರಿಸರದಲ್ಲಿ ಏನು ತಲೆಯೆತ್ತಿ ನಿಂತಿದೆ ?

೩) ಶಾಲೆಯಲ್ಲಿ ಆಟ - ಪಾಠಗಳ ಜೊತೆಗೆ ಮತ್ತೆ ಏನು ಸಿಗುತ್ತದೆ ?

೪) ಯಾವುದರ ಹಂಗು ಇಲ್ಲ ?

೫) ಏನನ್ನು ತೊರೆದು ಬಾಳುವರು ?

೨) ಬಿಟ್ಟ ಸ್ಥಳ ತುಂಬಿರಿ.

೧) ಸಿರಿಯ ನಡುವಿದೆ.

೨) ವಿದ್ಯಾರ್ಥಿಗಳೆ ಇದರ

೩) ಮನಕೆ ನೀಡಿದೆ

೪) ಬರಹ ಕಲಿಯುತ್ತ

೩) ಈ ಕವಿತೆಯನ್ನು ಸಾಭನಯದೊಂದಿಗೆ ಹಾಡಿರಿ.

ಉಪಕ್ರಮ

★ ದೇಶಭಕ್ತಿಗೀತೆಗಳನ್ನು ಸಂಗ್ರಹಿಸಿರಿ, ಹಾಡಲು ಕಲಿಯಿರಿ.

★ ಕೆಳಗಿನ ಚಿತ್ರಗಳನ್ನು ಕ್ರಮಬದ್ಧವಾಗಿ ಜೋಡಿಸಿರಿ.

